

## خواتین کے لئے منجع دعوت و ارشاد (سلسلہ مجددیہ کے مکتوبات کی روشنی میں)

ڈاکٹر محمد ہمایوں عباس شمس☆

### **Abstract**

The sufis proved to be the greatest experts of human psychology among those people who struggled to spread the message of Islam.

In performing the obligation for dawah and tazkiah of human spirit they kept an eye on the circumstances and the situation at hand. They also preached and struggled for the well being of females under shariah. This is why there are some female names too in sufis. In subcontinent the great movement of mujaddadi sufis also did not ignore needs for betterment and education of women in society. For the Tazkiah (purification) of beliefs, dealings and knowledge the study of these sufis, letters are of a fundamental importance. The basic directions for betterment and grooming of women can be derived from these letters.

اسلام نے انسان کو جو شرف و کمال اور عزت و وقار عطا کیا اس کا دائیہ صرف مردوں تک محدود نہیں بلکہ اس شرف و بزرگی میں خواتین بھی شریک ہیں۔ قرآن کریم کے خطاب یا یہاں الذین آمنوا میں خواتین بھی مخاطب ہیں۔ علاوه ازیں سورہ احزاب میں دس اعتمادی، عملی اور اخلاقی صفات کے تذکرہ میں ان کو برابر شریک کیا۔ (۱) اسلام نے مرد و زن کے جسمانی فرق کی تفاوت اور خواتین کے کارگاہ حیات میں جدا گانہ ذمہ داریوں کا تذکرہ کیا کیوں کہ معاشرتی نظام کو جاری رکھنے کے لیے یہ ضروری ہے مگر روحانی تفاوت میں وہ کسی سے بھی کم نہیں۔ روحانی تکامل کے نتیجہ میں اجر مرتب ہونے کی جہت سے دونوں اصناف میں قرآن کوئی فرق نہیں کرتا۔

﴿من عمل صالحٍ من ذُكْرٍ أَوْ انشِي وَهُوَ مُؤْمِنٌ فَأُولَئِكَ يَدْخُلُونَ الْجَنَّةَ﴾ (۲)

(جو نیک کام کرتا ہے، مرد ہو یا عورت، بشرطیکہ وہ ایماندار ہو، تو وہ جنت میں داخل ہوں گے)

اس دنیا میں آرام و سکون اور امن و محبت کا معاشرہ قائم کرنے کے لیے ایمان کے ساتھ دونوں کی صالحیت پر منی مشترکہ جدوجہد کو لازمی قرار دیا ہے، اس کے نتیجہ میں آخرت میں مرتب ہونے والے اجر کے اعتبار سے بھی دونوں کو مساوی ٹھہرایا۔

﴿من عمل صالحٍ من ذِكْرِ اوانشِي وَهُوَ مُؤْمِنٌ فَلَنْحِينَهُ حَيَاةً طَيِّبَةً وَلِنَجْزِيَنَاهُ أَجْرًا هُمْ

بِالْحَسْنَى مَا كَانُوا يَعْمَلُونَ﴾ (۳)

(جو بھی نیک کام کرے، مرد ہو یا عورت بشرطیکہ وہ مومن ہو، تو ہم اسے ایک پاکیزہ زندگی عطا کریں گے اور ہم انہیں ان کا اچھے اور مفید کاموں کے عوض جو وہ کیا کرتے تھے ضرور اجر دیں گے)

مرد ہو یا عورت جو کوئی بھی نیک عمل کرے گا، بشرطیکہ وہ مومن ہو، ہم اسے حیات طیبہ عطا کریں گے اور ہم ضرور دیں گے انہیں ان کے اچھے (اور مفید) کاموں کا اجر جو وہ کیا کرتے تھے۔

اس وجہ سے نبی کریم ﷺ نے خواتین کی تعلیم و تربیت کے حوالے سے بھی خصوصی احکامات ارشاد فرمائے کیونکہ اس طبقہ کی صحیح رہنمائی اور تربیت ہی سے معاشرہ کا توازن و اعتدال قائم رہ سکتا ہے۔ آپ نے ان کی درخواست پر ان کی تعلیم کے لیے ایک علیحدہ دن بھی مقرر فرمایا۔ (۴)

آپ کی ان تعلیمات کی روح پر عمل کرتے ہوئے صوفیہ نے بھی خواتین کی تعلیم و تربیت کا اہتمام کیا۔ البتہ یہ اہتمام شریعت کے اصولوں کے مطابق پرداہ میں ہوتا۔ مرد و زن کے جس اختلاط سے شریعت نے منع کیا ہے خانقاہوں میں اس کی کبھی بھی اجازت نہ رہی۔

تعلیم و تربیت کا یہ سلسلہ شریعت کی پابندی اور حدود و قیود کے ساتھ جاری رہا۔ یہی وجہ ہے کہ صوفیہ کے تذکروں میں صالحات کے تذکرے کے لیے علیحدہ باب قائم کیے گئے، ابی عبدالرحمن محمد بن الحسین الحسینی (۵۳۶۵-۵۳۲۵ھ) نے اس موضوع پر ایک کتاب لکھی۔ (۵) فتحات الانس میں سے زائد صالح خواتین کا ذکر کیا۔ اس باب کا عنوان: ”فِي ذِكْرِ النِّسَاءِ الْعَارِفَاتِ الْوَاصِلَاتِ إِلَى مَرَاتِبِ الرِّجَالِ“ (۶) رکھا۔ آغاز بایں الفاظ کیا:

”وَكُلُّ مَا نَذَكَرْهُ مِنْ هُؤُلَاءِ الرِّجَالِ بِاسْمِ الرِّجَالِ فَقَدْ يَكُونُ مِنْهُمْ النِّسَاءُ وَلَكِنْ يَغْلِبُ ذِكْرُ الرِّجَالِ قَيْلٌ لِعَضُّهُمْ كَمِ الْأَبْدَالِ قَالَ أَرْبَعُونَ نَفْسًا فَقِيلَ لَهُ: لَمْ

لاتقول اربعون رجالاً فقال: قد يكون فيهم النساء“ (۷)

شیخ عبدالحق محدث دہلوی رحمۃ اللہ علیہ نے اخبار الاخیار میں ”ذکر بعض از نسائے صالحات“ (۸) کے عنوان سے چند عارفہ خواتین کا ذکر کیا۔ حضرت ابو الحسن زید فاروقی رحمۃ اللہ علیہ نے ایک خاتون کے احوال و مقامات پر تفصیلی نوٹ لکھا۔ (۹)

خواجہ باقی باللہ (۱۰) اور آپ کے بعد آپ کے تربیت یافتہ نامور خلیفہ مجدد الف ثانی شیخ احمد سرہنڈی رحمۃ اللہ علیہ کے ہاں تزکیہ و تعلیم نواف کے آثار مکاتیب میں دیکھے جاسکتے ہیں۔ (۱۱) مجددی حضرات کے ہاں مخاطب خواتین میں معاشرہ کی عام خواتین کے علاوہ امراء کی خواتین اور شاہزادیاں بھی شامل ہیں۔ ایسے مکاتیب کے مضاہین پر مجموعی طور پر نظر ڈالیں تو ان میں اصلاح عقائد و اعمال کے علاوہ اوراد و وظائف کی تلقین کے مضاہین بھی شامل ہیں۔ بعض خواتین نے اپنے بالطفی احوال لکھے تو ان کو اس کا جواب بھی دیا گیا۔ ان مکاتیب سے مجددی صوفیہ کے سیاسی ماحول پر گرفت اور سیاسی اصلاح کے طریق کارکی وضاحت بھی ہوتی ہے۔

اصلاح عقائد و اعمال کے لیے حضرت امام ربانی رحمۃ اللہ علیہ نے ایک ارادت مند صالح خاتون کو خط لکھا، اس خط کا عنوان ”درہیان عقائد دینیہ و ترغیب بعبادات شرعیہ“ (۱۲) رکھا گیا۔ آپ نے اس مکتوب میں اہل سنت کے ۱۲ عقائد عام فہم الفاظ میں بیان کئے۔ ان میں وجود باری تعالیٰ اور اس سے متعلقہ مباحث، صفات ثانیہ، علم الہی، دیدار الہی، انبیاء کرام اور ان کی بعثت کی ضرورت و اہمیت، ملائکہ پر ایمان قیامت، خلفائے اربعہ کی فضیلت اور مشاجرات صحابہ میں اہل سنت کا موقف جیسے اہم اعتقادی اور کلامی مباحث شامل ہیں۔ ایمان کی تعریف اور وضاحت بایں الفاظ کی ”و ایمان عبارت از تصدیق قلبی است بہ اموری کہ از دین بہ طریق ضرورت و تواتر بہ ثبوت پیوستہ است، و اقرار لسانی نیز بہ آن امور ضرورت (است) ان امور کی وضاحت کرتے ہوئے وجود صانع اور توحید، کتب و صحائف کا منزل من اللہ ہونا، انبیاء کرام ملائکہ آخرت پر ایمان جس میں اجساد کے ساتھ اٹھنا، عذاب دوزخ اور بہشت کا دائی ہونا، آسمانوں کا انشقاق، ستاروں کا جھٹننا، پہاڑوں کا ریزہ ریزہ ہونا“، اس عبارت میں انتہائی اختصار کے ساتھ ضروریات دین کی وضاحت بیان کر دی۔ (۱۳) چونکہ ایک عام خاتون کے اعتقادات کو مضبوط و مربوط کرنا تھا اس لیے علم العقائد کے پیچیدہ اور فنی مباحث سے اجتناب کیا۔ اس سے آپ کی داعیانہ شان بھی اجاگر ہوتی ہے، عقیدہ چونکہ بنیادی اہمیت کا حامل ہوتا ہے اور اعمال میں عقیدہ کی بھلک و پروٹو نظر آتا ہے۔ اس لیے عقائد کے بعد اعمال کا ذکر کرتے ہوئے لکھا: ”بعد از

تحقیح اعقاد، از اتیان اعمال ہم چارہ نبود۔ پیغمبر فرمودہ علیہ وعلی الہ الصلوٰۃ والسلام کہ بنائی اسلام برخی  
چیز است،<sup>(۱۲)</sup>

اعمال کی تفصیلات کا ذکر کرتے ہوئے نماز، روزہ، حج، زکوٰۃ، اور اذکار مسنونہ کی تلقین پر ہی اکتفا نہیں کیا بلکہ مطالعہ کی تلقین بھی کی ایک صالح خاتون کو نصیحت کر رہے ہیں ”واز کتاب ہائی فقہ“ کہ بے عبارت فارسی نوشتہ انہ، درنگ ترغیب الصلوٰۃ و تیسیر الاحکام و امثال اسکھا باید کہ ہمسہ وقت باخود دارند و مسائل شرعیہ را از آنجا اخذ نمایند و پہ عمل درآرند<sup>(۱۵)</sup> گویا آپ یہ چاہتے ہیں کہ خواتین فقہی مسائل سے آگاہ ہوں اور اپنے پاس مستند کتب فقہ رکھیں اور ان کے مطابق عمل کریں، اس مکتوب سے اگر ایک طرف آپ کے ہاں دینی تعلیم برائے خواتین کی اہمیت اجاگر ہوتی ہے تو دوسری طرف اس دور کی خواتین کے دینی ذوق کا اندازہ بھی بآسانی لگایا جا سکتا ہے، بلکہ اس مکتوب میں آپ ایک اہم اصول بھی بیان فرمائے ہیں جو صرف خواتین ہی کے لیے نہیں ہر فرد کے لیے اہم ہے۔ آپ فرماتے ہیں کہ ان کتابوں کے مقابلہ میں گلستان کا مطالعہ بھی فضول اور لا یعنی ہے۔ دین میں جس چیز کی ضرورت ہے اس کو لازم جانا چاہیے اور اس کے علاوہ کسی اور طرف توجہ نہیں کرنی چاہیے<sup>(۱۶)</sup> اعمال میں نیت کو بنیادی و اساسی اہمیت حاصل ہے۔ اس حوالہ سے اس مکتوب میں لکھا کہ ہر عمل میں نیت رضاۓ الہی کی ہونی چاہیے۔ جن اعمال سے اجتناب کرنا چاہیے اس کی تفصیل ایک دوسرے مکتوب ۷۱ میں کی گئی جس کو سورۃ المتحنہ کی آیت ﴿یا یہا النبی اذاجاء ک المومنت یا یعنک علی ان لا یشرکن بالله شیئا ولا یسرقن ولا یقتلن اولادهن ولا یاتین بہتان یفترینہ بین ایدیهیں وارجلهن ولا یعصینک فی معروف فبا یعهن واستغفرلہن اللہ ان اللہ غفور رحیم﴾ (۱۷) نبی مکرم! جب آپ کی خدمت میں مومن عورتیں حاضر ہوں تاکہ اس بات پر بیعت کریں کہ وہ اللہ کے ساتھ کسی کو شریک نہیں ٹھہرائیں گی اور نہ چوری کریں گی اور نہ بدکاری کریں گی اور نہ اپنے بچوں کو قتل کریں گی اور نہیں لگائیں گی جھوٹا اڑام جو انہوں نے گھر لیا ہو اپنے ہاتھوں اور پاؤں کے درمیان اور نہ آپ کی نافرمانی کریں گی کسی نیک کام میں تو (اے میرے محبوب) انہیں بیعت فرمایا کرو اور اللہ سے ان کے لیے مغفرت مانگا کرو۔ بے شک اللہ تعالیٰ غفور رحیم ہے) کی تفسیر بالماثور کہنا مناسب ہو گا۔ اس آیت کی وضاحت کرتے ہوئے آپ نے خاتون کو لکھا کہ آنحضرت صلی اللہ علیہ وسلم نے بیعت کے وقت عورتوں کا ہاتھ نہیں چھوا۔ پھر شرک، کافروں کی رسیمیں بجا لانا، چوری کرنا، بدکاری، اولاد کو قتل کرنا، بہتان و افترزا، جیسے اعمال قبیحہ سے اجتناب پر سیر حاصل بحث کی، فارسی کے تقریباً دس صفحات پر مشتمل اس طویل مکتوب کے مطالعہ سے اس دور میں خواتین کے طبقہ میں پیدا ہونے والی

غلط رسوم و رواج کا علم بھی ہوتا ہے اس لیے آپ نے احکام شرعیہ کی پابندی کے ساتھ ان چیزوں کی تلقین کی۔

- ۱۔ تمام نشہ آور چیزوں سے پرہیز کرنا اور ان کو شراب کی طرح حرام اور برا جاننا۔
- ۲۔ گانا بجانے سے پرہیز بھی ضروری ہے کیونکہ یہ لہو و لعب میں داخل ہے۔
- ۳۔ بدشگونی کا ہرگز اعتبار نہ کریں اور یہ عقیدہ بھی نہ رکھا جائے کہ ایک کا مرض دوسرا کو لگ جاتا ہے کیونکہ نبی کریم صلی اللہ علیہ وسلم نے بدشگونی اور مرض کے متعدد ہونے کی نفی فرمائی ہے۔
- ۴۔ کاہن اور نجومی کی بات کا اعتبار نہ کیا جائے۔ ان سے غبی باتیں ہرگز دریافت نہ کی جائیں۔
- ۵۔ جادو خود بھی نہ کریں اور جادو گر کو بھی کام میں نہ لائیں کیونکہ یہ قطعی طور پر حرام ہے۔
- ۶۔ ہندوؤں کے بڑے دنوں کی تعظیم کرنا اور ان کی مشہور رسوموں کو بجا لانا بھی سراسر شرک اور کفر کے لائق ہے۔ جیسا کہ دیوالی کے دنوں میں جاہل مسلمان اور ان کی عورتیں کافروں کی رسوموں کو بجالاتی ہیں اور اپنی عید حسی خوشی مناتی ہیں اور کافروں کی طرح اپنی بیٹیوں اور بہنوں کو ہدیے بھیجتی ہیں اور اس موسم میں کفار کی طرح اپنے برتنوں کو رنگین کر کے ان کو سرخ رنگین چاولوں سے بھر کر بھیجتی ہیں اور اس موسم کا بڑا اعتبار اور اہتمام کرتی ہیں۔

اس سے اندازہ ہوتا ہے کہ اس دور میں چوں کہ غیر اسلامی رسمیں، معاشرہ میں رچ بس گئی ہیں۔ اس لیے آپ نے اپنی ارادت مند خواتین کو بالخصوص اور دیگر مومنات کو بالعموم انتہائی سخت فقہی اسلوب میں منع فرمایا۔ یہ مکتوب مشائخ کی ہر دور میں ذمہ داریوں اور فرائض کی بنیادوں کا تعین بھی کرتا ہے۔ اس مکتوب کے آخر میں آپ نے آج کی اور اس دور کی بھی ایک غلط فہمی کی اصلاح فرمائی ہے۔ شیخ کی ضرورت پر تبرہ کرتے ہوئے آپ اس صالح خاتون کو لکھتے ہیں: ”نجات کا طریقہ اور چھٹکارہ کا راستہ اعتقاد و عمل میں صاحب شریعت علیہ و علی آلہ الصلوٰۃ والسلام کی متابعت ہے۔ استاد اور پیر کو بھی اسی غرض کے لیے پکڑتے ہیں کہ شریعت کی طرف رہنمائی کریں اور ان کی برکت سے شریعت پر اعتقاد اور عمل میں آسانی اور سہولت پیدا ہو نہ یہ کہ مرید جو چاہیں کرتے پھریں، جو چاہیں کھاتے پھریں اور پیران ان کے لیے ڈھال بن جائیں گے اور ان کو عذاب سے بچائیں گے۔ وہاں بھی حق تعالیٰ کی مرضی کے بغیر کوئی سفارش نہیں کر سکتے اور راضی اس وقت ہو گا جب شریعت کے مطابق عمل کرنے والا ہو گا۔ البته بشریت کے تقاضے کی بنا پر اگر کوئی لغزش اس سے ہوئی ہے تو شفاقت کے ذریعے اس کا تدارک ممکن ہے۔ (۲۰)

خواجہ میر محمد نعمان۔ (۲۱) کی زوجہ کے نام ایک خط میں خصوصاً یہ نصیحت بھی فرمائی کہ امام اعظم

رحمۃ اللہ علیہ نے عورتوں کے زیورات میں بھی زکوٰۃ ادا کرنے کا حکم فرمایا ہے (۲۲) خواجہ میر محمد نعمان کے نام ایک خط میں ان کی مذکورہ الہیہ کے لیے یہ نصیحت بھی درج کی: ”وباید کہ خدمت شمار غنیمت دانستہ و در رضا جویی شما باشد“ (۲۳) کہ وہ آپ کی (یعنی شوہر کی) خدمت کو غنیمت جانیں اور آپ کی رضا جوئی میں مشغول رہیں، گویا اس خط میں بھی تعلیمات نبویؐ کی روشنی میں آپ نے خاتون کے لیے دائرہ کار متعین کیا۔ اس دور میں بھی، شاید آج کل کی طرح، عورتوں کو یہ وہم تھا کہ ذکر اذکار کے اثرات مرتب ہونا ضروری ہے۔ آپ نے اس غلط فہمی کو دور کرتے ہوئے لکھا کہ آخرت کو پیش نظر رکھ کر ذکر میں مصروف ہونا چاہیے۔ رہ گئی اثرات و لذت تو ”چہ درکار است کہ لذت تمام در ذکر پیدا شود و چیز ہا در نظر آید، آن خود داخل ہو و لعب است“ (۲۴)۔ یعنی یہ ضروری نہیں کہ ذکر میں لذت پیدا ہو اور کچھ نظر آئے یہ بھی ہو و لعب میں داخل ہے۔

حضرت امام ربانی رحمۃ اللہ علیہ کے وصال کے بعد بھی تعلیم و تزکیہ بذریعہ مکتبہ نگاری کا ربانی مجددی حضرات میں موجود رہا۔ خواجہ محمد سعید (۲۵) آپ کے لخت جگہ ہیں۔ ان کے ہاں بھی خواتین کے نام مکاتیب ملتے ہیں ایک خط تعریف نامہ ہے جو بی بی خانی بنت تربیت خاں کو غالباً ان کے بیٹی کی وفات پر لکھا گیا اس میں آپ نے وضاحت کی کہ فعل الحکیم لا يخلو عن الحکمة اور مرحوم کے لیے دعائیہ کلمات لکھے۔ (۲۶) آپ کے مجموعہ مکاتیب میں عبدالرحیم خان خاناں (۲۷) کی بیٹی کے نام بھی ایک خط ہے۔ اس کو ابتداء میں نصائح کا آغاز ان الفاظ سے کیا: ”وچوں اتباع شریعت مطہرہ دو جزء است، ایمان مرضی و اجتناب از معاصی“ (۲۸) بعد ازاں شریعت مطہرہ کی پابندی اور سلوک نقشبندیہ کی وضاحت کی اور سلوک کی مختلف منازل کا تذکرہ کیا۔

خواتین کو تلقین و نصائح کا یہ سلسلہ مکتوبات معصومیہ میں بھی نظر آتا ہے۔ بلکہ یوں محسوس ہوتا ہے کہ مکتوبات معصومیہ اور اس کے بعد مرتب ہونے والے مجموعہ ہائے مکاتیب میں خواتین کے نام مکاتیب میں شغل باطنی، باطنی کیفیات اور مجددی اذکار و وظائف کی تفصیلات بڑھتی گئی ہیں۔ خواتین اپنے رشتہ دار یا شہر سے سرہند حاضر ہونے والے لوگوں کے ہاتھ رقعات ارسال کرتیں۔ خواجگان سرہند کی طرف سے جواب دیا جاتا۔ مکتوبات معصومیہ (مکتب ۸۹) (۲۹) کے مطالعہ سے اس حقیقت کا اندازہ لگایا جاسکتا ہے۔ اس مکتب کا اختتم ان الفاظ پر کیا ”جس قدر غفلت زائل ہو گئی ہے اور حضوری حاصل ہو گئی ہے ایک نعمت ہے کوشش کریں کہ باطن سے غفلت پوری طرح سے دور ہو جائے اور حضور کامل کہ جس کے بعد غیبت نہ ہو حاصل ہو جائے۔ یہی حضور جب غالب آ جاتا ہے تو نفس حاضر درمیان سے اٹھ جاتا ہے، حق سمجھانہ کا حضور خود بخود حاصل ہو جاتا ہے،“ (۳۰) یہ مکتب

بتاتا ہے کہ خواتین آپ کی دعاء و توجہات سے کاملیت کے مقامات طے کرتیں۔ حاجی بیگم کے لیے آپ فناۓ حقیقی کے حصول اور نفس امارہ کا نفس مطمئنہ کے درجہ پر فائز ہونے کا ذکر کیا۔

توحید خواص جیسے دقيق مسئلہ کے معارف و خاتائق بھی ایک خاتون کے لیے آپ نے وضاحت سے بیان فرمائے۔ (۳۲) ماہ جیو نے مجددی طریقہ کے اذکار کی بابت معلوم کیا تو آپ نے ذکر اسم ذات ذکر نفی و اثبات، وقوف قلبی مراقبہ اور تصور شیخ کی وضاحت پر مبنی تفصیلی خط لکھا۔ (۳۳) سیدہ بی بی کو صبح و شام کے مختلف وظائف اور ماثورہ دعاؤں کی تفصیلات لکھتے ہوئے آغاز بایں الفاظ کیا:

”عَصَمْتْ پِنَاهْ عَفْتْ دِسْتَكَاهْ هَمِيشَرَهْ دِينِي سِيدَهْ بِي بِي اِزِيزْ جَانِبْ سَلامْ عَافِيَّتْ اِنجَامْ خَوَانِدْ مَعْلُومْ آَنْ هَمِيشَرَهْ باشَدْ كَهْ دِنِيَا جَاءَتْ عِيشْ وَآسَائِيشْ نِيَّسْتْ مُكْلِكَشْتْ وَكَارَاسْتْ وَمُوطَنْ طَاعَتْ وَعِبَادَتْ“ (۳۲)

(عَصَمْتْ پِنَاهْ غُلْتَتْ دِسْتَكَاهْ هَمِيشَرَهْ دِينِي سِيدَهْ بِي بِي اِسْ جَانِبْ سے سَلامْ پُرْصِیں اِسْ هَمِيشَرَهْ کو مَعْلُومْ ہو کہ دِنِيَا عِيشْ وَآسَائِيشْ کی جگہ نہیں ہے کجھی اور کام کرنے کی جگہ اور طاعت و عِبَادَتْ کا مقام ہے)

اور اختتام ان الفاظ سے کیا: ”وَ اِنْ اِسْتَغْفَارَ نِيزْ بَسْتْ وَ پِنْجْ بَارْ هَرْ رُوزْ بُگَيْنِدْ اِسْتَغْفَرَ اللَّهُ الَّذِي لَا إِلَهَ اِلَّا هُوَ الرَّحْمَنُ الرَّحِيمُ الْحَقِيقُ الْقَيُومُ الَّذِي لَا يَمُوتُ وَ اِنْتَوْبَ اِلَيْهِ رَبُّ اغْفَرْلِي اِنْ اِسْتَغْفَارَ جَلِيلُ الْقَدْرِ رَابِزْرَگَانْ رُوزْ وَ شَبَّ مَادَوْمَتْ كَرْدَهْ اِنْدَوْ مَنَافَعْ وَ فَوَانِدْ آَزَا بِيشْ اِزْ بِيشْ مَشَاهِدَهْ نَمُودَهْ وَ رَحْدِيَّتْ آَمَدَهْ اَسْتَهْرَ کَهْ اِنْ اِسْتَغْفَارَ بُگَيْدَرْ رُوزَے بَسْتْ وَ پِنْجْ بَارْ پِنْچَ مَكْرُوبَهِيْ دَرْخَانَهْ خَوَدْ وَ زَخَوَدْ وَ شَهَرْ خَوَدَهْ بَيْنِدْ وَ بِرَائَهْ بِرَآَمَدَنْ حَاجَاتْ وَ كَشَالِيشْ مَشَكَلَاتْ كَلْمَهْ لَاحَولْ وَ لَا قُوَّةَ إِلَّا بِاللَّهِ پَانَصَدْ بَارْ بُگَيْنِدْ وَ اُولْ وَ آَخَرْ دَرَوَدْ بَخَوَانِدْ لَاقْلَ صَدَبَارْ (۳۵) (اوَرْ اِسْتَغْفَارَ بھی پچیں بارْ هَرْ رُوزْ کَمِیں اِسْتَغْفَرْ..... بَرَگُوْنْ نَے اِسْ اِسْتَغْفَارَ کی رُوزْ وَ شَبَّ مَادَوْمَتْ کی ہے اور اِسْ کے مَنَافَعْ وَ فَوَانِدْ کو بہت زیادہ مَشَاهِدَهْ کیا ہے، حدِیَّتْ میں آیا ہے کہ جو شخص اِسْ اِسْتَغْفَارَ کو ایک دن میں پچیں بار کہے گا وہ اپنے گھر میں اور اپنے آپ سے اور اپنے شہر سے کوئی ناپسندیدہ چیز نہیں دیکھے گا اور حاجات بَرَآرِی وَ حلِّ مَشَكَلَاتْ کے لیے کلمَهْ لَاحَولْ..... پِنْجْ سو بار کَمِیں اور اِسْ کے اُولْ وَ آخَرْ دَرَوَدْ شَرِيفْ پُرْصِیں جو سو بار سے کم نہ ہو) یہ اقتباس ظاہر کرتے ہیں کہ حضرات مجددیہ نے خواتین کی اصلاح و تربیت کے لیے جو لائجِ عمل مرتب کیا وہ نبی کریم صلی اللہ علیہ وآلہ وسلم کے ارشادات کے تابع ہے۔

اس نقطے نظر سے اگر خواجہ سیف الدین رحمۃ اللہ علیہ (۳۶) کے مکاتیب دیکھیں تو یہاں بھی

خواتین کے نام پندرہ مکاتیب میں گے جن میں ۱۱، روشن رائے بیگم (۳۷) جو اورنگ زیب کی بہن ہیں، کے نام ہیں، ان پندرہ مکاتیب میں درج بالا موضوعات کے علاوہ باطنی حقائق و لطائف سے متعلقہ ابحاث کی کثرت ہے۔ چونکہ یہ عام قارئین کی دلچسپی کا موضوع نہیں اس لیے چند مکاتیب کے عنوانوں درج کرنے پر اکتفا کرتا ہوں:

۱۔ در تحریص بر محاسن ذکر و بیان آن کہ سرعت تاثیر مخصوص این طریقہ است.....

۲۔ در بیان فنا نفیس بہ طریق اجمال۔ (۳۸)

۳۔ در بیان آنکہ اہل اللہ بعد از فنا و بقا ہرچہ می بینند در خود می بینند..... (۳۹)

۴۔ در بیان آنکہ ہر زمین را فیض علیحدہ است و ذکر مکافہ مخصوصہ حضرت مجدد الف ثانی رضی اللہ عنہ درین مقام۔ (۴۰)

۵۔ در جواب آنچہ عدم یافت احوال باطن نوشتہ بود و بیان اختلاف مشائخ در فقدان و وجود ان و ترجیح اول برثانی۔ (۴۱)

۶۔ در بیان آنکہ لطائف خمسہ عالم امر اسرار الہی اندو ہر کدام آنہا زیر قدم نبی است از انبیاء اولو العزم علیہم الصلوة والتسليمات۔ (۴۲)

یہی صوفیانہ مباحث شیخ عبدالاحد وحدت گل (۴۳) کے مکاتیب میں نظر آتے ہیں۔ شہزادی زیب النساء (۴۴) بنت اورنگ زیب کے نام مکاتیب میں صوفیانہ مباحث اور عرفانی اسلوب بیان کا مشاہدہ کیا جاسکتا ہے۔ سلسلہ مجددیہ کی ترویج و اشاعت میں نمایاں کردار ادا کرنے والی شخصیت حضرت مظہر جان جاناں رحمۃ اللہ علیہ (۴۵) کی ہے۔ آپ کے مکاتیب میں قاضی ثناء اللہ پانی پتی کی اہلیہ کے نام ایک خط ملتا ہے۔ اس خط کے مندرجات عمومی اور عرفانی تربیت کے حوالہ سے بہت اہم ہیں ”عمومی ہدایات یہ ہیں: ”اگر بزرگوں کے ساتھ ادب اور چھوٹوں کے ساتھ محبت اور شفقت سے زندگی بسر کریں تو کوئی شخص آپ کی برائی نہیں کر سکتا ہے اور شوہر کی فرمانبرداری اور خدمت کرنے کی کوشش کرنی چاہیے جس پر دارین کی فلاح اور اللہ تعالیٰ کی رضا مندی موقوف ہے اور قہر اور غصے کو پی جانا چاہیے اور نامناسب کلمات زبان پر نہ لانا چاہیے۔ نماز کی ادائیگی میں پابندی کرنی چاہیے۔ اور اس کے بعد کسی شخص کی کیا مجال ہے کہ آپ کو اذیت پہنچائے اور یہ فقیر جو آپ کا طرف دار ہے۔ اگر آپ میری بات نور سے سینیں تو بہت بہتر ہے ورنہ میں اور آپ دونوں عقائد کے سامنے مورد الزام اور شرمندہ ہوں گے اور حج کرنے جانے کے لیے کون سا ایسا مسلمان ہے جو کسی دوسرے مسلمان کو منع کرے گا لیکن شرط یہ ہے کہ اس پر فرض نہیں جو کچھ میں نے لکھا اس پر عمل

کرنا ضروری ہے۔ (۲۶) ان معاشرتی اور دینی معاملات کی تلقین کے بعد درج ذیل اقتباس ملاحظہ فرمائیں جو تصوف کے حوالہ سے بہت اہمیت رکھتا ہے: ”اگر خواتین کو توفیق ہو اور آپ سے توجہ چاہیں تو اس کی آپ کو اجازت ہے۔ اس کا اثر ہوتا ہے بزرگوں سے قوی امید ہے اور کبھی بھی میں آپ کو توجہ دیتا ہوں اور ترقی ظاہر ہوتی ہے۔“ (۲۷)

مکاتیب کے ان اقتباسات اور جائزہ سے یہ بات کہی جاسکتی ہے کہ نبی کریم صلی اللہ علیہ وآلہ وسلم کے اسوہ حسنہ کی روشنی میں صوفیہ نے خواتین کی تبلیغ و اصلاح اور تزکیہ و تربیت کے فریضہ کو انجام دیا۔ عام خواتین اور دربار سے متعلقہ لوگوں کے اہل خانہ کی اصلاح و تربیت کے ذریعہ مجددی سلسلہ کے صوفیہ نے سماجی و سیاسی اصلاح کا فریضہ انجام دیا۔

### حوالہ جات

۱۔ سورۃ الاحزان: ۳۵

۲۔ سورۃ المؤمن: ۴۰

۳۔ سورۃ النحل: ۹۷

بخاری، محمد بن اسحاق، الجامع الصحيح، کتاب الاعتصام بالكتاب والسنۃ، باب تعليم النبي ﷺ امته من الرجال والنساء ..... رقم الحديث: ۳۱۰

یہ کتاب ابی عبدالرحمن محمد بن الحسین لسلی کی طبقات الصوفیہ کے ساتھ شائع ہو چکی ہے۔ اس کا انگریزی زبان میں ترجمہ Rkia Cornell Early Sufi Women کے نام سے کیا اور ساتھ ہی عربی متن شائع ہو چکا ہے۔ Cornell نے اس کتاب کے حوالہ سے بسیط مقدمہ بھی تحریر کیا ہے۔ اس کا عربی متن مصطفیٰ عبدالقادر عطا کی تحقیق کے ساتھ دارالكتب العلمیہ-بیروت سے ۱۴۲۲ھ/۲۰۰۲ء میں شائع ہوا۔ کتاب کا پورا نام ”ذکر النسوة المتعبدات الصوفيات“ ہے اور اس میں ۸۳ صوفی خواتین کے حالات جمع کیے گئے ہیں زین الدین محمد عبدالرؤف المناوی کی کتاب جو بیروت سے ۵ جلدیں میں شائع ہوئی کئی صوفی خواتین کے احوال اس میں مذکور ہیں۔ کتاب کا نام الكواكب الدرية فی تراجم السادة الصوفية ہے۔ Cornell نے انگریزی کتاب میں بطور ضمیمه ابن الجوزی کی کتاب صفة الصفوہ سے ۱۶ صوفی خواتین کا تذکرہ بھی کیا۔ خواتین صوفیہ کے حوالہ سے Margarot Smith نے لکھا:

It was the development of mysticism (sofism) within Islam which gave women their great opportunity to attain the rank of sainthood. (p.1)

مزید یہ بھی لکھا: The high position attained by the women sofis is attested further by the fact that the sofis themselves give to a woman the first place among the earliest Muhammadan mystics and have chosen her to be the representative of the first development of mysticism in Islam. (Smith,

Margaret, Rabia the Mystic and Her Fellow saints In Islam, Hijra Publishers, Mystical Dimensions of Islam (Annemarie Schimmel) Lahore, 1983, p.3 میں کے عنوان سے ص: 426-435 پر سیر حاصل بحث کی۔ مگر مشتمل کی تمام آراء سے اتفاق مشکل ہے۔ Cornell نے بھی بصری اور شامی خواتین کے صوفی مکاتب کا ذکر کیا ہے۔

Cornell, Rkia Elarovi, Early Sofi women, Suhail Academy Lahore 2005, p61, 63

- ۶- جامی عبدالرحمٰن، نجات الانس من حضرات القدس از انتشارات کتاب فروشی محمودی، ص: ۲۱۵ تا ۲۳۶
- ۷- ایضاً ص: ۲۱۵
- ۸- عبدالحق، شیخ، اخبار الاخیار مع مکتوبات، النوریہ الرضویہ پبلیشنگ کمپنی، لاہور، ص: ۲۰۰۹ ۲۹۸-۲۹۳
- ۹- امۃ الجیل عرف جیلہ (م: ۱۳۵۸/۱۹۳۹ء) کے بارہ میں شاہ ابوالحسن (م: ۱۹۹۳/۱۹۰۲ء) لکھتے ہیں: ”آپ نے اپنے نانا محدث دارالحجرۃ حضرت شاہ عبدالغنی اور اپنے حضرت والد سے پڑھا تھا اور نسبت شریفہ بہ درجہ اتم حاصل تھی“، فاروقی، شاہ ابوالحسن زید، مقامات خیر، شاہ ابوالحیر اکادمی وبلی، ص: ۱۰۹
- ۱۰- پروفیسر محمد مجیدی دامت برکاتہم العالیہ نے اپنی زیر ترتیب کتاب میں بعض خواتین کو حضرت خواجہ باقی باللہ (۱۹۷۵-۱۹۱۲ء) کے خلاف میں شمار کیا ہے وہ نام یہ ہیں: بی بی دولت قریشی، بی بی فاطمہ، بی بی قطب
- ۱۱- حضرات القدس میں درج یہ واقعہ بھی قابل ملاحظہ ہے۔
- ۱۲- ”خواجہ محمد ہاشم (م: ۱۹۰۵-۱۹۴۱ء) نے بتایا کہ ایک دن حضرت محمد زنانہ مکان میں تشریف رکھتے تھے کہ آپ کی صاحبزادی ام کلثوم جو اس وقت سال کی تھیں استاد کے پاس سے پڑھ کر آئیں اور بہت افسوس ظاہر کیا کہ من ہمہ شمارا از حق سجنانے غافل می یا بم“، حضرت ایشان فرمودند کہ بی بی ! ایں حال برثمار از کجا پر تو انداخت؟ صاحبزادی نے عرض کی کہ آپ فلاں عورت کو ذکر کی تلقین کر رہے تھے، من حاضر بودم اور اس کا اثر بیان کرتے ہوئے عرض کی: ازاں روز دل مرا شغولی گرفتہ است یعنی گاہ بمن غفلت طاری نبی شود و حال یعنی دل بمن پوشیدہ نیست (بدال الدین سرہندی، شیخ حضرات القدس، مقدمہ، تحقیق، تصحیح، مولانا محبوب الہی محکمہ اوقاف پنجاب، ۱۹۷۱ء، ص: ۲۹۸)
- ۱۳- مکتوبات امام ربانی، دفتر سوم، مکتوب: ۱۷۱، ایضاً
- ۱۴- مکتوبات امام ربانی، دفتر سوم، مکتوب: ۱۷۲، ایضاً
- ۱۵- مکتوبات امام ربانی، دفتر سوم، مکتوب: ۱۷۳، ایضاً
- ۱۶- مکتوبات امام ربانی، دفتر سوم، مکتوب: ۱۷۴، ایضاً
- ۱۷- مکتوبات امام ربانی، دفتر سوم، مکتوب: ۱۷۵، ایضاً
- ۱۸- سورۃ المختن: ۱۲، سورۃ المختن: ۱۲، ایضاً
- ۱۹- مکتوبات امام ربانی، دفتر سوم، مکتوب: ۱۷۶، ایضاً
- ۲۰- مکتوبات امام ربانی، دفتر سوم، مکتوب: ۱۷۷، ایضاً

- خواجہ میر محمد نعمن حضرت مجدد علیہ الرحمہ کے نامور خلیفہ ہیں آپ کی ولادت ۷۷۹ھ میں ہوئی۔ سال وصال ۱۰۵۸ھ ہے۔ احوال حیات کے لیے ملاحظہ فرمائیں۔ حضرات القدس جلد ۲، ص ۲۹۹-۳۱۱۔
- ۲۱۔ خواجہ میر محمد نعمن حضرت مجدد علیہ الرحمہ کے نامور خلیفہ ہیں آپ کی ولادت ۷۷۹ھ میں ہوئی۔ سال وصال ۱۰۵۸ھ ہے۔ احوال حیات کے لیے ملاحظہ فرمائیں۔ حضرات القدس جلد ۲، ص ۲۹۹-۳۱۱۔
- ۲۲۔ مکتوبات امام ربانی، دفتر سوم، مکتب ۳۲
- ۲۳۔ ایضاً مکتب ۱۲
- ۲۴۔ ایضاً
- خواجہ محمد سعید (۱۰۰۵ھ-۱۵۹۶ھ) حضرت مجدد رحمۃ اللہ علیہ کے بڑے بیٹے ہیں، آپ کے احوال حیات کا مفصل تذکرہ شیخ عبدالاحد نے طائف المدینہ میں کیا ہے۔ علاوه ازیں حضرات القدس جلد ۲، ص ۲۳۷-۲۶۲۔ بھی ملاحظہ فرمائیں۔ آپ کے مکتوبات کا مجموعہ ایک جلد میں ہے اور ”مکتوبات سعیدیہ“ کے نام سے معروف ہے۔ اس میں کل ۱۰۰ مکاتیب ہیں جو فارسی اور عربی زبان میں ہیں ان کے جامع حضرت مولانا محمد فرج ہیں۔ یہ، مکتبہ حکیم سعیدی لاهور سے، مکتبہ اوقاف مغربی پاکستان کی اعانت سے ۱۳۸۵ء میں شائع ہوئے۔
- ۲۵۔ مکتوبات سعیدیہ، مکتب ۷۷
- ۲۶۔ عبدالرحیم خان خانان (۱۰۲۶ھ-۱۵۹۲ھ) بن بیم خاں عبد مظیہ کا ایک معروف نام ہے۔ علم دوستی کی وجہ سے بھی شہرت ہے۔ ایک جلد ساز ان دفعوں وسط ایشیا سے بھاگ کر آیا تو آٹھ ہزار ماہنہ پر اسے رکھ لیا۔ حضرت مجدد علیہ الرحمہ کے ۱۳ مکتب آپ کے نام ہیں۔ حسن عزیز جاوید نے اس علم پرور امیر کے دو حصے ”عبدالرحیم خان خانان اور ان کے دو حصے“ کے نام سے مرتب کئے جو ۱۹۶۸ء میں ”شائستہ ادب“ کراچی سے شائع ہوئے اس میں احوال حیات بھی درج ہیں۔
- ۲۷۔ مکتوبات سعیدیہ، مکتب ۵۸ (اتباع شریعت کے دو جز ہیں ایک اللہ کی رضا کے مطابق عمل اور دوسرا گناہوں سے بچنا)
- ۲۸۔ مکتوبات موصومیہ، حضرت خواجہ محمد مصوص (۱۰۰۷ھ-۱۵۹۸ھ) حضرت مجدد علیہ الرحمہ کے دوسرے بیٹے ہیں۔ آپ کے مکاتیب تین جلدوں میں ہیں، ان کی تعداد ۲۵۲ ہے۔ تینوں دفتروں کا اردو ترجمہ سید زوار حسین شاہ نے کیا اور ادارہ مجددیہ کراچی سے شائع ہوا۔ تینوں جلدوں کا ملخص نسیم احمد فریدی نے تیار کیا۔ ترکی ترجمہ مستقیم زادہ سلیمان سعد الدین نے کیا۔ (مقالات موصومی جلد اول ص ۲۰۰-۲۵۳) پروفیسر محمد اقبال مجددی نے آپ کے احوال و آثار و تعلیمات پر مشتمل مقامات موصومی کو چار جلدوں میں (مقدمہ، ترجمہ، متن، حواشی) ضیاء القرآن پبلی کیشنز لاهور سے ۲۰۰۲ء میں شائع کروایا۔
- ۲۹۔ مکتوبات موصومیہ دفتر سوم، مکتب ۸۹
- ۳۰۔ ایضاً مکتب ۱۸۲
- ۳۱۔ ایضاً، دفتر اول، مکتب ۲۳
- ۳۲۔ ایضاً دفتر دوم، مکتب ۱۱۳
- ۳۳۔ ایضاً مکتب ۳۳
- ۳۴۔ ایضاً
- ۳۵۔ خواجہ سیف الدین (۱۰۵۵ھ-۱۰۹۵ھ) حضرت خواجہ موصوم رحمۃ اللہ علیہ کے پانچھیں فرزند ہیں۔ اور نگ زیب نے مارچ روحانیہ آپ کی تربیت سے حاصل کئے۔ بادشاہ سے اس مصاجت کا مقصد حاجت مندوں کی

ضرورتوں کی تکمیل کے علاوہ: ترقیت سنت و توین اہل بدعت کے درین آخراً رامان بے معافت و مخالفت سلاطین محل است (مکتوبات سیفیہ مکتب: ۱۶۱) تھا۔ آپ کے مکتوبات، مکتوبات سیفیہ کے نام سے معروف ہیں۔ ان کی تعداد ۱۹۰ ہے اور ان کو مولانا محمد عظیم نے جمع کیا۔ ڈاکٹر غلام صطفیٰ خاں کے بتول: ”گویا مذکورہ بالا مکمل اور بیرونی سلاطین، امراء اور علماء سبھی آپ سے مستفیض تھے۔ اس لیے ظاہر ہے کہ ان مکتوبات کا لکھنے والا، ورع و تقوی، خلوص و کمال میں کس قدر بلند تربیت ہو گا۔“ (مقدمہ مکتوبات) یہ مکتوبات نایاب تھے۔ باقیات جہان امام ربانی کی تیسری جلد میں ان کے فارسی متن کو شائع کر دیا ہے۔

۳۷۔ عام تاریخوں میں نام روشن آ رہا ہے۔ ان مکاتیب میں روشن رائے بیگم ہے یہ دارالشکوہ سے چھوٹی تھی۔

۳۸۔ مکتوبات سیفیہ، مکتب: ۷ اور ۸ باقیات جہان امام ربانی، جلد ۳ ص: ۸۷-۸۸

۳۹۔ ایضاً مکتب: ۱۰/ ایضاً ص: ۹۲

۴۰۔ ایضاً مکتب: ۷/۷، ایضاً ص: ۱۸۵

۴۱۔ ایضاً مکتب: ۷/۳، ایضاً ص: ۷۷

۴۲۔ ایضاً مکتب: ۱۵/ ایضاً ص: ۲۲۶

۴۳۔ شیخ عبدالاحد وحدت گل (۱۹۵۰/۱۹۵۱-۱۲۳۰/۱۲۳۱ء) خواجہ سعید کے بیٹے ہیں۔ ان کے مکاتیب گلشن وحدت کے نام سے شائع ہوئے، جامع شیخ محمد مراد کشمیری ہیں اور ان کی تعداد ۱۰۹ ہے۔ ادبی لحاظ سے یہ مکاتیب بڑی اہمیت رکھتے ہیں۔ یہ مجموعہ مکاتیب بھی جہان امام ربانی میں شائع ہوا ہے۔ وحدت گل کے احوال و آثار کے لیے رقم کا مضمون ملاحظہ فرمائیں۔ الجنات الشماںیہ اور اس کا مصنف، در فکر و نظر، جلد ۲۶۔

شمارہ ۳، ص: ۹۱-۱۰۲

۴۴۔ گلشن وحدت مکتب: ۳۲، ۳۷، ۵۶

۴۵۔ حضرت مظہر جان جانان (۱۹۹۵-۱۹۹۶ھ) کے احوال و آثار کے لیے ملاحظہ فرمائیں۔

عبدالرازاق قریشی، مرزا مظہر جان جانان اور ان کا کلام، دارالصوفیہ، اعظم گڑھ، ۲۰۰۳ء

محمد اقبال مجددی (مرتب) مقالات مظہری، اردو سائنس بورڈ- لاہور

ڈاکٹر سید تبارک علی نقشبندی، مرزا مظہر جان جانان ان کا عہد اور اردو شاعری، دہلی، ۱۹۸۸ حضرت مظہر کے مکاتیب کے دو مجموعے دستیاب ہیں۔

(الف) عبدالرازاق قریشی (مدونی)، مکاتیب مرزا مظہر جان جانان، ترجمہ: ڈاکٹر محمد عمر، خدا بخش اور نیشنل پلک لائزرنی پٹنہ، ۱۹۹۵ء۔ اس میں ۱۷۲ مکاتیب ہیں اکثر قاضی شا اللہ پانی پتی اور آپ کے متعلقین کے نام ہیں۔

(ب) خلیف احمد (مرتب و مترجم)، مرزا مظہر جان جانان کے خطوط، مکتبہ بہان، دہلی اس مجموعہ میں مکاتیب کی تعداد

۹۱ ہے۔

۴۶۔ مکاتیب مرزا مظہر جان جانان، مکتب ۱۳۳، ص: ۱۳۱